

Hundatrygd

tryggingartreytir

TRYGD

nr. 19.1-4
Januar 2025

www.trygd.fo

Innihaldsyvirlit

1. Alment	Síða	5. Felagstreytir	Síða
1.1 Lóggáva	3	5.1 Tá trygging verður teknað	4
1.2 Hvat fevnir tryggingin um?	3	5.2 Dupulttrygging	4
1.3 Hvør er tryggjaður?	3	5.3 Rindan av tryggingargjaldi	4
1.4 Á hvørjum støðum tekur tryggingin við?	3	5.4 Prístalsviðgerð	5
1.5 Eigaraskifti	3	5.5 Broyting av tryggingartreytum og gjaldsskrá v.m.	5
1.6 Meirvirðisgjald	3	5.6 Váðabroytingar	5
2. Hundaábyrgdartrygd	Síða	5.7 Sertreytir	5
2.1 Tryggingin fevnir um	3	5.8 Serlig undantøk	5
2.4 Endurgjaldsupphæddir	3	5.9 Gildistíð og uppsøgn	5
2.5 Tryggingin fevnir ikki um	3	5.10 Skaði elvdur við vilja ella av ósketni v.m	5
2.6 Nær tekur tryggingin við?	3	5.10.1 Grovt ósketni	5
3. Hundalívstrygd	Síða	5.10.2 Identifikatióin (javnseting)	5
3.1 Tryggingin fevnir um	3	5.10.3 Vanligt ósketni	5
3.5 Niðurskriving í endurgjaldinum	3	5.10.4 Rúsandir lógur ella evni	5
3.6 Tryggingin fevnir ikki um	4	5.11 Kærumøguleikar	6
4. Djórasjúkutrygd	Síða	5.12 Skyldan hjá tryggjaða	6
3.1 Tryggingin fevnir um	4	5.13 Iðranarrættur	6
3.5 Tryggingin fevnir ikki um	4	6. Skaðafráboðan	Síða
4.3 Endurgjaldsupphædd	4	6.1 Tá ið skaði hendur	6
		6.4 Skyldur tryggingartakarans í sambandi við skaða	6

1. Alment

1.1 Lóggáva

Umframst hesar tryggingartreytir er føroysk lóggáva á økinum og møguligar sertreytir á tryggingarskjalinum galdandi.

1.2 Hvat fevnir tryggingin um?

Tryggingin fevnir altíð um Hundaábyrgdartrygd (grein 2). Sum tilval kann Hundalívstrygd teknast (grein 3). Á tryggingarskjalinum er tilskilað, hvat tín tryggingin fevnir um.

1.3 Hvør er tryggjaður? (tryggjaði)

- 1.3.1 Tryggingartakarin við húski, sum eigur tryggjaða hundin. Við húski er at skilja: Húsfólk, herundir fosturbørn og børn, ið tryggjaði hevur til fosturs, sum búgva hjá tryggingartakaranum. Somuleiðis persónar, ið eru giftir við tryggingartakaranum ella liva í føstum parlaga við tryggingartakaranum og/ella heimabúgvandi børnum hansara.
- 1.3.2 Fyri hundaábyrgdartryggingina er tann, ið hevur hundin, somuleiðis tryggjaður.

1.4 Á hvørjum støðum tekur tryggingin við?

Tryggingin er galdandi í Føroyum og á ferðum uttanlanda í upp til 3 mánaðir.

1.5 Eigarskifti

Trygd skal hava fráboðan beinanvegin, tá hundurin skiftir eigara. Nýggiur eigari er tryggjaður í 14 dagar eftir eigarskifti, um ongin onnur trygging er teknað fyri hundin.

1.6 Meirvirðisgjald

Eitt møguligt endurgjald verður latið uttan meirvirðisgjald, um tryggjaði er mvg-skrásettur, tá skaðin hendi.

2. Hundaábyrgdartrygd

- 2.1 Tryggingin fevnir um tað tal av hundum, sum nevnt er í tryggingarskjalinum.

- 2.2 Tryggingin fevnir somuleiðis um hundahvølpur, sum ikki eru 4 mánaðir gamlir, so leingi teir eru hjá mammuni (tíkini).

2.3 Tryggingin fevnir um:

1. Tað ábyrgd, ið áløgd verður honum, ið hevur hund, sambært galdandi lóggávu á økinum.
2. Skaða, sum hundurin ger á dómarar og venjarar undir luttøku í kappingum og venjingum, sjálvt um skaddi við at luttaka í tiltakinum hevur viðvirka til skaðan.
3. Kostnað í sambandi við eina møguliga rættarsak og tær rentur, ið skaddi fær tillutaðar, eins og útreiðslur í sambandi við at óheimilað krav verður sett móti einum av teimum tryggjaðu. Útreiðslur sambært hesi grein verða bert endurrindaðar, um tær eru innanfyri tryggingarupphæddina fyri persón- ella lutaskaða, sí grein 2.4.

2.4 Endurgjaldsupphæddir

- 2.4.1 Endurgjald verður latið fyri persónsskaða upp til kr. 10.000.000 fyri hvørja skaðahending.

- 2.4.2 Endurgjald verður latið fyri lutaskaða upp til kr. 5.000.000 fyri hvørja skaðahending.

- 2.4.3 Endurgjaldið verður uppgjørt vísandi til galdandi Endurgjaldsábyrgdarlóg.

2.5 Tryggingin fevnir ikki um:

1. Persónsskaða á tryggingartakaran ella húski hansara.
 - a) Um hundurin verður ansaður/røktur av øðrum og ger skaða á hesar persónar, fevnir tryggingin ikki um persónsskaða á røktaran og/ella húski hansara.
 - b) Tó fevnir tryggingin um persónsskaða á børn hjá tryggingartakaranum ella røktaranum, um tey eru undir 14 ár.
2. Skaða á djór ella lutir, sum tey tryggjaðu ella røktarin eiga, brúka ella hava brúkt, goyma, flyta, virka, viðgera, hava lagt undir seg, ella av øðrum grundum, enn hesum frammanundan nevndu, hava undir hond.
3. Skaða á lutir, sum verða nýttir, undir venjing av hundinum.
4. Skaðar elvdur við vilja, um persónurin, ið hevði ábyrgdina av hundinum, var fylltur 14 ár.

2.6 Nær tekur tryggingin við?

Tryggingin fevnir um skaða staðfestur í tryggingartíðini, sama nær ábyrgdarelvandi hendingin barst á.

3. Hundalívstrygd

(er bert galdandi, um tað er tilskilað á tryggingarskjalinum)

- 3.1 Tryggingin fevnir um teir hundar, ið nevndir eru í tryggingarskjalinum.

3.2 Tryggingin veitir endurgjald um hundurin:

1. Doyr sum fylgja av sjúku ella vanlukkuutilburði, ella
2. Verður kravdur avlivaður av djóralækna, sum fylgja av sjúku ella vanlukkuutilburði
 - a) Tað er ein treyt fyri endurgjaldi, at djóralækni váttar, at avlívingin var neyðug.

- 3.3 Endurgjaldið kann ikki fara uppum tryggingarupphæddina, ið er nevnd í tryggingarskjalinum.

- 3.4 Tað er ein treyt fyri endurgjaldi, at tað kann skjalprógvast, at tryggjaði hundurin er koppsettur sambært galdandi forskriftum og møguligum krøvum ella tilmælum frá djóralækna. M.a. skal hundurin koppsetast móti hundasjúku, smittandi livrabruna og parvovirus.

- 3.5 Eftir at hundurin er vorðin 7 ár, verður endurgjaldið niðurskrivað sambært niðanfyri standandi talvu. Tryggingin fellur burtur, tá hundurin er vorðin 11 ár.

Niðurskrivingin ávirkar ikki tryggingargjaldið.

Aldur	Endurgjald í %
0-6 ár	100%
7 ár	80%
8 ár	60%
9 ár	40%
10 ár	20%
11 ár og eldri	0%

3.6 Endurgjald verður ikki latið:

1. Fyri útreiðslur til djóralækna fyri kanningar, viðgerðir, eftirlit, heilivág, avlíving o.a.
 2. Um hundurin doyr orsakað av sjúku innan 60 dagar eftir, at tryggingin varð teknað. Tað er ongin biðitið, um hundurin doyr orsakað av skaða.
 3. Tá sjúkan ella skaðin eru orsakaði av at tann, ið hevur hundin, hevur elvt ella viðvirka til sjúkuna ella skaðan við vilja ella av grovum ósketni.
 4. Um orsøkin til avlívingina er, at hundurin, orsakað av grovum ósketni hjá eigara, kom ov seint undir djóralæknað.
 5. Um hundurin doyr eftir at hava verið árendur av bili, og hundurin ikki var havdur í bandi, og hetta var orsøk til skaðan.
 6. Stuldur av hundinum ella at hundurin verður burtur.
 7. Um hundurin doyr undir kapprenning ella venjing til kapprenning.
 8. Um hundurin verður avlivaður orsakað av sálarligari sjúku ella stríðshuga.
 9. Um hundurin verður avlivaður uttan nakra medisinska grundgeving.
 10. Um hundurin doyr orsakað av sjúku, ið var til staðar, tá tryggingin varð teknað – hóast sjúkan ikki var staðfest, fyrr enn eftir at tryggingin kom í gildi.
 11. Um hundurin doyr av sjúku, sum er íkomin, av tí at hundurin ikki er koppsettur sambært galdandi forskriftum, krøvum ella tilmælum frá djóralækna.
- 3.7 Trygd hevur rætt til at krevja líkuppskurð. Um Trygd krevur líkuppskurð, rindar Trygd kostnaðin av hesum.
- 3.8 Læknáttanir, eftir at hundurin er tryggjaður, v bert endurrindaðar, um Trygd hevur biðið um tær.
- 3.9 Í sambandi við skaða ella sjúka skal hundurin ka av djóralækna skjótast gjørligt, og møgulig viðgerð skal fremjast beinanvegin.
- 3.10 Skal hundurin avlívast, er tað ein treyt fyri endurgjaldi, at avlívingin verður framd av útbúnum djóralækna. Skjalprógv fyri avlívingini skal sendast til Trygd, áðrenn endurgjald kann verða latið.

4. Djórasjúkutrygd

(er bert galdandi, um tað er tilskilað á tryggingarskjalinum)

- 4.1 Tryggingin fevnir um teir hundar, ið nevndir eru í tryggingarskjalinum.
- 4.2 Í sambandi við bráðliga sjúku ella skaða, veitir tryggingin endurgjald fyri:
 1. Tá hundurin verður yvirkoyrdur
 2. Beinbrot
 3. Krossbandskaðar
 4. Meniskskaðar
 5. Knæskel, sum fer úr lið (patella luks)

6. Tannskaðar
7. Skaðar av álopi frá øðrum hundum
8. Keisaraskurð
9. Skurð í sambandi við lívmóðurbruna (pyometra)
10. Skurð fyri bróstkrabba
11. Skurð fyri bløðrustein
12. Skurð fyri svullir
13. Viðgerð av eygnalokum (entropion og extropion)
14. Viðgerð fyri "cherry eye"
15. Amputatióin av eyga
16. Neyðugan heilivág, sum verður latin á staðnum.

4.3 Endurgjald verður ikki latið fyri:

1. Fyribyrgjandi viðgerðir.
2. Skaðar og/ella vanlukkuatilburðir, sum ikki henda bráðliga.
3. Viðgerðir framdar uttanfyri Føroyar.
4. Aðrar skaðar ella sjúkur enn tær, sum nevndar undir grein 4.1.

4.4 Endurgjaldsupphædd

- 4.4.1 Endurgoldið verður upp til kr. 10.000 fyri hvønn skaða ella hvørja sjúku.
- 4.4.2 Endurgoldið verður í mesta lagi fyri 3 skaðar árliga.
- 4.4.3 Djórasjúkutryggingin fer úr gildi, tá hundurin er 11 ár.

5. Felagstreytir

5.1 Tá trygging verður teknað

- 5.1.1 Tryggingartakarin hevur ábyrgdina av, at allar upplýsingar í tryggingarskjalinum eru rættar.
- 5.1.2 Skeivar upplýsingar kunnu hava við sær, at rætturin til endurgjald verður avmarkaður ella fellur burtur. Sí í hesum sambandi Tryggingaravtalulógina §§ 4-10.

5.2 Trygging sambært øðrum tryggingarskjali (dupultrygging)

- 5.2.1 Er trygging teknað í øðrum felag fyri somu hundar og sama váða, er talan um dupultrygging. Hetta merkir, at feløgini skulu deilast um útreiðslurnar í sambandi við skaða.
- 5.2.2 Hevur hitt felagið tikið fyrivarni fyri, at møguligt endurgjald verður avmarkað ella fellur burtur, um trygging er teknað í meira enn einum felagi, eru somu fyrivarni galdandi fyri hesa trygging. Tryggingarn rinda tá lutfalsligt endurgjald.
- 5.2.3 Hevur Trygd veitt endurgjald vísandi til tryggingar-treytirnar, gongur Trygd inn í rættindini hjá tryggjaða móttvegis øðrum, ið kunnu ábyrgdast fyri skaðan.

5.3 Rindan av tryggingargjaldi

- 5.3.1 Fyrsta tryggingargjaldið og uppkavsgjald fella til gjaldingar samstundis, sum tryggingin kemur í gildi, og seinni tryggingargjöld og uppkavsgjöld teir gjalddagar, sum ásettir eru í tryggingarskjalinum.
- 5.3.2 Gjaldskrøv verða send á ta adressu, ið tryggingar takarin hevur tilskilað. Verður flutt, skal nýggi gjalds-staðurin verða fráboðaður Trygd beinanvegin.

- 5.3.3 Verður tryggingargjaldið ekki goldið aftaná fyrsta krav, sendir Trygd nýggja skrivliga gjaldsáminning til ta adressu, tryggingartakarin hevur tilskilað, og tryggingartakarin verður skuldskrivaður fyri áminningargjald.
- 5.3.4 Í áminningarskrivnum verður tilskilað, hvør rættarfylgjan er, verður tryggingargjaldið ekki goldið innan ta í skrivinum ásettu freistina.
- 5.3.5 Tílik áminning verður ikki send, fyrr enn minst 14 dagar eru farnir síðani fyrsta gjaldskrav. Verður ikki goldið innan 14 dagar eftir áminningina, eru felagsins skyldur falnar burtur.
- 5.4 Prístalsviðgerð**
- 5.4.1 Tryggingargjaldið verður javnað sambært brúkarapristalinum hjá Hagstovu Føroya einaferð um árið. Grundarlagið er prosentvøksturin av brúkarapristalinum fram til 3. ársfjórðing samanborið við sama tíðarskeið árið fyri. Broytingin fær virknað til høvuðsforfall á tryggingini. Er prosentvøksturin minni enn 2%, verður gjaldið tó javnað við 2%. Verða ongi nýtilig almenn brúkarapristøl kunngjørd, hevur Trygd rætt til at javna við øðrum grundarlagi.
- 5.5 Broyting av tryggingartreytum og gjaldsskrá v.m.**
- 5.5.1 Ger Trygd broytingar í tryggingartreytum og tryggingargjaldi, hevur felagið rætt til at seta hesar broytingar í verk við 30 daga freist til mánaðarlok.
- 5.5.2 Vil tryggingartakarin ikki góðkenna hesar broytingar, kann hann krevja tryggingina setta úr gildi. Tryggingartakarin hevur tá skyldu at boða felagnum frá hesum 14 dagar áðrenn gjalddag, og tryggingin er tá at meta uppsøgd frá tí degi at rokna, tá broytingarnar komu í gildi
- 5.5.3 Verður broytingin gjørd í sambandi við skaða, er grein 4.9.2 galdandi.
- 5.5.4 Prístalsjavning er ikki at meta sum broyting í gjaldsskránni.
- 5.5.5 Verður tryggingargjaldið goldið, eftir at tryggingartakarin hevur fingið fráboðan um broytingina, er hetta at meta sum at tryggingartakarin hevur góðtikið broytingina.
- 5.6 Váðabroytingar**
- 5.6.1 Tryggingartakarin hevur skyldu at boða Trygd frá, soleiðis at støða kann verða tikin til um, og undir hvørjum treytum, tryggingin kann halda fram, tá upplýsingar í tryggingarskjalinum eru skeivar.
- 5.6.2 Verður fráboðan ikki send Trygd, kann hetta hava við sær, at endurgjaldsskylda felagsins minkar ella fellur burtur.
- 5.6.3 Høvdu broytingar ført við sær, at felagið ikki hevði yvirtikið váðan, steðgar ábyrgd felagsins í somu løtu, sum váðabroytingin hendi.
- 5.7 Sertreytir**
- 5.7.1 Um serligar treytir eru galdandi fyri tryggingina, er hetta tilskilað á tryggingarskjalinum.

5.8 Serlig undantøk

- 5.8.1 Tryggingin fevnir ikki um skaða, ið er orsakaður av ella verður verri av:
- At farið er illa við hundinum.
 - At hundurin er vanrøktur.
 - At brot er framt á almennar forskriftir ella forskriftir/leiðbeiningar frá djóralækna.
 - Kríggi ella viðurskiftum álik kríggi, borgarakríggi, uppreistri, innanlendis ófriði og hendingum, ið standast av at gera seg inn á uttanveltað.
 - NBCR-yvirgang (Nuclear, Biological, Chemical & Radiological). Við yvirgang er at skilja ein gerð/atgerð, iroknað - men ikki avmarkað til - brúk av makt og/ella harðskapi ella hóttað um, at makt og/ella harðskapur fer at vera nýttur, framd av einum ella fleiri persónum, uttan mun til um teir virka einsamallir ella í sambandi við ella í felag við ella vegna ein ella fleiri felagsskap/ir og/ella stjórnir og/ella myndugleikar, framd við politiskum, átrúnaðarligum, ideologiskum ellaetniskum endamáli ella grundgeving, iroknað endamálinum at ávirka eina stjórn og/ella ein millumlandafelagsskap og/ella at skapa ótta í almenninginum ella parti av almenninginum. Í hesum sambandi veitir Trygd ikki endurgjald fyri NBCR-yvirgang ella sokallaðar dálkaðar bumbur. Við dálkaðar bumbur er at skiljabumbur, raketir o.t.l. løddar við vanligum (konventionellum) spreingievni og dálkaðar við geislavirknum tilfari. Hesar bumbur verða vanligar nevndar dirty bombs.
- Sama er galdandi fyri bumbur, sum eru dálkaðar við evnafrøðiligum livfrøðiligum ella bakteriufrøðiligum tilfari.
- Jarðskjálvta ella øðrum náttúruólági.
- Tó verður goldið í Danmark og Grønlandi, og á ferðum uttanlanda í upp til 3 mánaðir.
- At kjarnorka og geislavirkin máttur sleppa út.
- Skaði av kjarnorku til vanligt ídnaðarligt, læknafrøðiligt ella vísindaligt endamál verður tó endurgoldin, um so er, at galdandi fyriskipanir hava verið fylgdar og ikki hava staðið í sambandi við reaktor- ella acceleratorvirksemi.
- 5.9 Gildistið og uppsøgn**
- 5.9.1 Tryggingin er framhaldandi og stendur við, til tryggingartakarin ella Trygd skrivliga siga hana upp við 30 daga freist til mánaðarlok.
- 5.9.2 Tá skaði er avgreiddur, hava bæði tryggingartakarin og Trygd rætt at siga tryggingina upp við 14 daga ávaring, um hetta verður gjørt innan 14 dagar eftir, at skaðin antin er goldin ella avvístur.
- 5.9.3 Hundalívstryggingin fer úr gildi, uttan uppsøgn, fyrsta høvuðsforfall eftir, at hundurin er 10 ár. Uppsøgnin er endalig, og § 89 í Tryggingaravtalulógini er sostatt ikki galdandi fyri hesa trygging.

5.10 Skaði, elvdur við vilja ella av ósketni v.m.

5.10.1 Grovt ósketni

Hevur tryggjaði elvt til skaða við vilja ella av grovum ósketni, kann hann, sambært tryggingaravtalulógini §§ 18–19, eftir umstøðunum missa rættin til endurgjald.

5.10.2 Identifikatió (javnseting)

Sama er galdandi, um skaðin er elvdur av hjúnarfelaga ella sambúgva, ið livir saman við tryggjaða.

5.10.3 Vanligt ósketni

Hevur tryggjaði elvt til skaðan av ósketni, ið ikki kann kallast grovt, kann Trygd, sambært tryggingaravtalulógina § 20, avmarka endurgjaldið við upp til 5%.

5.10.4 Skaði hendur av, at tryggjaði var ávirkaður av rúсандi lógi ella evni

Endurgjaldið kann eftir umstøðunum verða niður-skrivað ella fella burtur.

5.11 Kærumøguleikar

5.11.1 Er ósemja millum teg og Trygd um tryggingarviður-skifti, ella ert tú t.d. ónøgdur við avgerð, ið er tikin í sambandi við skaða, kanst tú, eftir at hava roynt semju við viðkomandi deild, venda tær til kæruviðgera okkara. Sí fleiri upplýsingar á heimasíðu okkara, **www.trygd.fo**

5.11.2 Tú hevur eisini móguleika at senda skrivliga kæru til kærunevndina fyri trygging:

Ankenævnet for Forsikring
Anker Heegaards Gade 2,1
1572 København V

Tlf. +45 33 15 89 00
Fax +45 33 15 89 10

5.11.3 Á heimasíðuni hjá Ankenævnet for Forsikring er frágreiðing um, hvussu farast skal fram, tá kært verður. Sí nærri á **www.ankeforsikring.dk**

5.11.4 Eitt ávíst kærugjald skal gjaldast, tá kært verður. Gjaldið verður endurgoldið, um tú fært fult ella lutvíst viðhald í kæruni.

5.12 Skyldan hjá tryggjaða

Tað er skyldan hjá tryggjaða altíð at halda tær ásetingar, ið galdandi djóraverndarlóg ásetur. Heldur tryggjaði ikki ásetingarnar í lógini ella hesi trygging, kann rætturin til endurgjald verða avmarkaður ella fella burtur.

5.13 Iðranarrættur

(bert galdandi fyri privatar tryggingar)

5.13.1 Tú kanst angra keypið av hesi trygging.

5.13.2 Iðranarfreistin er 14 dagar. Freistin gongur frá tí degi, tú hevur fingið fráboðan um, at tryggingin er teknað. Freistin er tó í fyrsta lagi galdandi frá tí degi, tú á skrift hevur fingið upplýsing um iðranarrættin.

5.13.3 Gongur freistin út ein halgidag, leygardag, sunnudag, grundlógardag, jólaaftan ella nýggjársdag, verður freistin longd til næsta gerandisdag.

5.13.4 Um tú ynskir at angra keypið av tryggingini, skalt tú boða Trygd skrivliga frá hesum, áðrenn freistin gongur út.

6. Skaðafráboðan

6.1 Tá ið skaði hendir

6.1.1 Hendir skaði, hevur tryggingartakarinn skyldu til, eftir førimuni, at fyrirbyrgja ella avmarka skaðan, eins og Trygd hevur rætt at seta tiltøk í verk við sama endamáli.

6.2 Ein og hvør tilburður, ið kann væntast at viðføra krav um endurgjald, skal fráboðast Trygd beinanvegin.

6.3 Ringið á telefon **35 81 00** ella farið inn á **www.trygd.fo** og fráboðið skaðan.

6.4 Skyldur tryggingartakarans í sambandi við skaða

Tað áliggur tryggjaða fyri egna rokning at:

1. Geva djóralækna boð beinanvegin, um hundurin fær skaða, verður sjúkur ella vísur tekin til at verða sjúkur.
2. At fáa fatur á øllum neyðugum skjalprógvi, sum eru neyðug fyri at viðgera eitt krav um endurgjald.

6.5 Tá ræður um ábyrgdarskaða, skal fráboðan sendast Trygd beinanvegin endurgjaldskrav verður sett fram, ella roknað kann við tí. Endurgjaldsskylda og stódd á endurgjaldskravi mugu ikki verða góðkend uttan samtykki felagsins.

6.5.1 Hevur tryggjaði játtað endurgjaldsábyrgd ella endurgjaldsupphædd uttan góðkenning frá Trygd, má hann sjálvur bera útreiðslurnar í hesum sambandi.

6.5.1.1 Sama er galdandi, um hann hevur sett onnur tiltøk í verk uttan góðkenning frá Trygd.

6.6 Endar eitt mál um endurgjald í rættinum, verður rættarsakin førd í navninum hjá tryggjaða.

P/F Trygd
Tryggingarfelag

Oknarvegur 5
FO-110 Tórshavn
Faroe Islands

Tel +298 358 100
trygd@trygd.fo
www.trygd.fo

Trygd hugsar um teg